

GÖYƏRÇİN

ISSN-0207-4710

7-8

2019

Rəfiq Yusifoğlu

YADDAŞ KITABI

Tarixi günlər haqqında şeirlər (2)



Tariximizin hər səhifəsi bizim üçün əzizdir.

Tarixi olduğu kimi qəbul etmək,
dərk etmək və olduğu kimi
qiymətləndirmək lazımdır.

Tariximiz bizim üçün dərs olmalıdır.

Tarix heç nəyi silmir.

Heydər Əliyev

Əziz balalar! Yəqin ki, «Böyük arzuya gedən yol», «Günlərimiz, aylarımız» kitablarını xatırlayırsınız. Müəllimlərin, kitabxana işçilərinin, eləcə də sizin arzu və istəklərinizi nəzərə alıb əsərin üstündə yenidən işlədik, onu təkmilləşdirməyə çalışdıq. Beləliklə, bu kitab yarandı. İnənirəm ki, ilin əlamətdar günlərinə həsr olunan şeirlər xoşunuza gələcək, onların həsr olunduğu tarixi günləri heç zaman unutmayacaqsınız. Əslində bu kitab şeir kitabından çox poetik yaddaş kitabıdır.

Arzu və təkliflərinizi bizə göndərməyi unutmayın.

Qəlbi təmiz olanların
Sözünü Haqq eşidir.
Ulu Tanrı, yar ol bizə,
İşimiz haqq işidir...

Rafiq Yusifoğlu

YADDAŞ KİTABI

Tarixi günlər haqqında şeirlər (2)



15 İYUN - QURTULUŞ GÜNÜ

ULU ÖNDƏR

Vətinin dar günündə
Onun dadına çatdın.
Üçrəngli bayrağı
Zirvələrə ucaltdın.

Döyüşə hazırlayıb
Öz milli ordumuzu.
Bir alınmaz qalaya
Çevirdin yurdumuzu.

Yurdumuzun üstündən
Qovdun qara kölgəni.
Məhv olmaqdan qorudun,
Xilas etdin ölkəni.

Çiçəklənən ölkəmiz
Gülüstana oxşayır.
Özün olmasan belə,
Əməllərin yaşayır...

RƏHBƏRİN HEYKƏLİ

Heykəlinə baxıram,
Rəhbər xəyalə dalıb.
Çiçəklənən ölkəmiz
Ondan yadigar qalıb.

Səsini dinləyəndə
Güc gəlib qolumuza.
Zəkası günəş kimi
Nur səpib yolumuza.

Hamımızın köksündə
Sönməz ocaq çatıb o.
Dar gündə yurdumuzun
Köməyinə çatıb o.

Həç nədən çəkinmədən
Önə verib döşünü.
Həmişə xalqımızın
Sabahını düşünüb.

Yurdumuzu sevib o,
Elimizi sevib o.
Şəkərdən, baldan şirin
Dilimizi sevib o.

Doğma Azərbaycanı
Gülüstana döndərüb.
Hamımızın qəlbində
Heykəli var öndərin...



17 İYUN - TİBB İŞÇİLƏRİ GÜNÜ

HƏKİMLƏR

Yada həkimlər düşür
Çətin, ağır anlarda.
Bizim sağlamlığımız
Asılıdır onlardan...

Dar məqamda insanlar
Həkim yanına qaçır.
Onları görəndə kimi
Xəstəlik qorxub qaçır...

Şəfəq bacısı hər an
Başımız üstə durur.
Ağ xalatda elə bil
Ümid nuru bərq vurur...

Sağlamlığın yanında
Nə şeydi ki, dövlət, var?
Neçə ki, həkimlər var,
Yaşamağa ümid var...

12-28 İYUN 2015 - BİRİNCİ AVROPA OYUNLARININ BAKIDA KEÇİRİLDİYİ GÜNLƏR

Avropa oyunları
Salıb sizi oyuna! -
Yurduma xor baxanın
«Xam ip tutum boyuna»!

Yurdumuza xoş gəlir
Zəfər dalınca zəfər!
Hamını heyran qoyur
Saldığımız Ağ şəhər.

Elə ki zirvələrə
Üçrəngli bayraq qalxır,
Bizi sevməyənlərin
Başında şimşək çıxır.

Böyükşor sahilləri
Dönüb dilbər guşəyə!
Parklarımız bənəzəyir
Çəmənşərə, meşəyə.

Yurduma salam verir
Al günəşli bir şəhər.
Qız qalası sevinir,
Gülür İçərişəhər.

Gözəllik görmək üçün
Dünya Bakıya axır.
Gözün aydın, ay vətən,
Dünya Bakıya baxır...

Bir zaman ləpək yolu
Bu diyardan keçibdir.
Qara şəhər tarixin
Yaddaşına köçübdür.

Kim güclü qalxacaq,
Uca zəfər taxtına.
Bu gün Bakı çevrilib,
Dünyanın paytaxtına...

20 İYUN - ÜMUMDÜNYA QAÇQINLAR GÜNÜ

QAÇQINLAR

Bundan ağır dərd olarmı,
Öz evindən qovulasan?!
Həsərin qaynar sacında
Qovurğa tək qovrulasan?!

Nə qədər fəryad eləyib,
Dilində haray qaçasan?!
Evindən qaçdın, bəs dərdin
Əlindən hara qaçasan?

Ayrılığın pəncəsində
Gecə-gündüz inləyəsen!
Ürəyinin harayını
Gözü yaşlı dinləyəsen!

Həç kəsin ev-eşiyindən
Ayrı bir günü olmasın!
Qaçqınlar dönsün evinə,
Qaçqınlar günü olmasın!

QAÇQIN UŞAĞIN NƏĞMƏSİ

Sinəndə yadlar gəzir,
Qaradır üzüm, vətən!
Səndən bir şey ummağa
Gəlməyir üzüm, vətən!
Yamyaşıl düzlərindən
Gül-çiçək üzüm, vətən! -
Bol sulu çaylarında
Kaş bir də üzüm, vətən!
Çəmənəm, dağım, dərəm,
Yamacım, düzüm vətən!
Sənsiz bir qara daşam,

Ay canım-gözüm vətən!
Harda olsam səndəndir
Söhbətim, sözüm, vətən!
Qürbətdə üşüyürəm, -
Ocağım, közüm vətən.
Sənsiz çox darıxmışam,
Yol çəkir gözüm, vətən!
Qorxuram ki, silinə
Qoynundan izim, vətən!
İllər ayrılığına
Mən necə dözüüm, vətən?! -
Ağrılara, dərdlərə
Olmuşam özüm vətən...





26 İYUN - SİLAHLI QÜVVƏLƏR GÜNÜ

2 İYUL - AZƏRBAYCAN POLİSİ GÜNÜ



AZƏRBAYCAN ƏSGƏRİ

Azərbaycan əsgəri
Canını əsirgəməz.
Vətən üçün son gile
Qanını əsirgəməz.

Vətən çöreyi ilə
Boya-başa yetibdir.
Bıq yerində elə bil
Bənövşələr bitibdir.

Qəhrəmanlıq göstərib
Düşməni mat qoyar o.
Vətənə xor baxanın
Gözlərini oyar o.

Təzəcə süvar olub
O, zirehli bir ata.
Misri qılınc əlində
Dönübdür avtomata.

Döyüşdə şirə dönər,
Səl kükrəyər qanında.
Ədəb-ərkan gözləyir
Ağsaqqalın yanında.

Qəlbinə nur gətirən
Tardı, kamandı, sazdı.
Onun damarlarında
Axan Kürdü, Arazdı.

Ona ruh verən eli
Qorumaq həvəsidi.
Babəkin, Koroğlunun
Həzrinin nəvəsidi.

Qeyrətini görəndə
Yağı qorxar, ah çəkər.
O, dağlara sığınıb,
Düşmənlərə dağ çəkər.

Azərbaycan əsgəri
Bu torpağı güldürər.
Bir əlində avtomat,
Bir əliylə gül dərər...

ƏDALƏTİN KEŞİYİNDƏ

Cinayət törədənlər
Qanun önündə quldur.
Polisdən yaman qorxur
Xuliqan, oğru, quldur.

Kim haqqın, ədalətin
Keşiyində dayanır,
Üreyinin başında
Vidən günəş tək yanır.

Polis olmasa əgər
Hər gün artar cinayət.
Addımbaşı tapdanar
Namus, şərəf, ləyaqət.

Seçər pisi yaxşıdan,
Tərəzidir xalq gözü.
Haqqı tapdayanlara
Qənim olsun haqq özü...

22 İYUL - MİLLİ MƏTBUAT GÜNÜ

«GÖYƏRÇİN»im

Musiqisi Nailə Mirməmmədlinindir

Ömrün boyu ucalmısan,
Ləyaqətlə yaşamısan.
Qanadında sən ellərə
Sevinc, fərəh daşıyısan.

Nəqarət

Körpələrin üreyinə
Cığır salan «Göyərçin»im.
Azərbaycan göylərində
Qanad çalan «Göyərçin»im.

Hey qanad çal, üstümüzə
Şeir, hikmət, nağıl yağsın.
Gəlişinlə ömrümüzə,
Günümüzə günəş doğsun.

Nəqarət

23 İYUL - AĞDAMIN İŞĞALI GÜNÜ

23 AVQUST - FÜZULİNİN İŞĞALI GÜNÜ

23 AVQUST - CƏBRAYILIN İŞĞALI GÜNÜ

QARABAĞIM YENƏ GERİ DÖNƏCƏK

Kim xəyanət eləyibsə Ağdama,
Gərək onun gözlərinə ağ dama!

Füzulini verən əllər qurusun,
Cəbrayıldə toy məclisi qurulsun!

Qarabağın nə dağı, nə aranı? -
Üzdü bizi ayrılığın boranı.

Hər tərəfi çiskin, duman alıbdır,
Dağlarımın gözü yolda qalıbdır.

Düşmənlərin od-ocağı sönəcək,
Qarabağım yenə geri dönəcək...

1 AVQUST - ƏLİFBA GÜNÜ



SEHRLİ SANDIQ

Bu sehrli sandıqda
Otuz iki açar var.
Bir-birinə bənzəmir
Ancaq ki, bu açarlar.

Dostlarıma dost olsun
Özüme dost sandığım.
Ümidimiz sənədi,
Açıl, açıl, sandığım!

Elmin qapılarını
Onlarsız açmaq olmaz.
Uşaqlar, çəkinməyin,
Yaxına gəlin bir az.

Uşaqların üzündə
Dünyanın sevinci var.
Bu sandığın içində
Otuz iki inci var...

Tək-tək işə yaramır
Ancaq ki, bu açarlar.
Bir yerdə olan zaman
Hər kilidi açarlar...

2 AVQUST - AZƏRBAYCAN KİNOSU GÜNÜ

AZƏRBAYCAN KİNOSU

Bizim öz kinomuzun
Şərəfli tarixi var.
«Koroğlu», «Qaçaq Nəbi»,
«Ögey ana», «Bəxtiyar».

«O olmasın, bu olsun»
Bir qiymətli incidi.
«Arşın mal alan» sanki
Ekranın sevincidi.

«Axırncı aşırım»,
«Dəli Kür», «Böyük dayaq».
«Nəsimi»ni, «Babək»i
Gərək anlayaq, duyaq.

«Uzaq sahillərdə»yə
Baxanda fəxr edirik.
«Dədə Qorqud»u görüb,
Xeyallara gedirik.

Yeni arzular bizi
Gələcəyə səsləyir.
Çəkilməmiş filmlər
Yolumuzu gözləyir...

Qəlbimdə bir arzu var:
Qoy elə bir gün olsun,
Dünyanı fəth edəsin
Azərbaycan kinosu!

31 AVQUST - QUBADLININ İŞĞALI GÜNÜ

QUBADLIM

Əziz Turala

Yadıma dağların, düzlərin düşür,
Kül altı uyuyan közlərin düşür,
Yoluma dikilən gözlərin düşür,
Qubadlım, biz sənsiz sönmüş ocağıq,
Nə üzle qoynuna qayıdacağıq?

Qızıldaş əzəldən sinədağlıdı,
Çayzəmiyə gedən yollar bağlıdı,
Bu miskin görkəmin məni ağrıdır,
Qubadlım, biz sənsiz sönmüş ocağıq,
Nə üzle qoynuna qayıdacağıq?

Qoca Sak hirsənib Xocamsaxlıda,
Dönüb Ballıqaya qara buluda.
Unuda bilmərik, səni unuda,
Qubadlım, biz sənsiz sönmüş ocağıq,
Nə üzle qoynuna qayıdacağıq?

Çardaxlı dağları kövrəlib, dinib,
Əyinin, Seytasın işığı sönmüb,
Başarat həşərat yurduna dönüb,
Qubadlım, biz sənsiz sönmüş ocağıq,
Nə üzle qoynuna qayıdacağıq?

Zəhərə çevrilib ömrün həkəri,
Höknür Bərgüşad, dinir Həkəri,
Söndüm bəxtimin tale ülkəri? -
Qubadlım, biz sənsiz sönmüş ocağıq,
Darıxma, qoynuna qayıdacağıq!



15 Sentyabr - Bilik Günü

MƏN MƏKTƏBƏ GEDİRƏM

Mən məktəbə gedirəm,
Təptəzə dostlarım var.
Çantamda dəftər, kitab,
Ürəyimdə arzular.

Mən məktəbə gedirəm,
Güc gəlir qollarıma.
Mənim ilk müəllimim
Göz dikib yollarıma.

Mən məktəbə gedirəm,
Sevinir, ellər gülür.
Qanadım yoxdur uçam,
Əlimdə güllər gülür.

Mən məktəbə gedirəm,
Ah çekir yoldan ötən.
Övladların boy atır,
Gözlerin aydın, Vətən!

BİRİNCİ ZƏNG

Həyəcandan gözüme
Yuxu getməyib gecə.
Birinci zəngdən ötrü
Ürəyim esir necə?!

Qəlbimizdə arzular,
Əlimizdə gül-çiçək.
Yolumuzu gözləyir
Məktəb nəhəng gəmi tək.

Məhəbbətlə izləyir
Bizi doğma baxışlar.
Əl edib yola salır
Qohumlar, dost-tənişlər.

Vuruldu birinci zəng,
Ta bizim nə qəmimiz?
Bidiklər ölkəsinə
Yola düşür gəmimiz...

MƏKTƏBLİ MARŞI

Azərbaycan oğluyqu,
Azərbaycan qızıyıq.
Vətənin göylərində
Yanan dan ulduzuyqu.
Gülüstanə çevrilsin
Yurdumuzun çölləri.
Yolumuza göz dikib
Azərbaycan elləri.

Nəqarət

İsti nəfəsimizlə
Ərisin buzlar gərək.
Bu vətənə layiqli
Oğullar, qızlar gərək.
Sən bizi aydın, nurlu
Səhərlərə hazırla.
Sən bizi el yolunda
Zəfərlərə hazırla!

Nəqarət

Qollarını önümdə
Gen aç, ay ana məktəb!
Bizim yollarımıza
Nur saç, ay ana məktəb!
İnsan oğlu özünə
Şərəfli bir yol seçir.
Bütün zəfər yolları
Sənin qoynundan keçir...

Qollarını önümdə
Gen aç, ay ana məktəb!
Bizim yollarımıza
Nur saç, ay ana məktəb!
İnsan oğlu özünə
Şərəfli bir yol seçir.
Bütün zəfər yolları
Sənin qoynundan keçir...



18 Sentyabr - Milli Musiqi Günü Musiqi Dünyasında

Nəğmə ilə yoğrulub
Dağım, daşım, torpağım,
Yel əsəndə oxuyur
Otum, gülüm, yarpağım.

Səslənir simfoniya,
Hamı ayaq saxlayır.
Səslər, ilahi səslər
Bulaq kimi çağlayır.

Musiqimin mayası
Qarabağ şikəstəsi.
Qəlb oxşayır Müslümün,
Üzeyirin bəstəsi.

O ilahi bəstələr
Unudularmı görənlər?
Üzeyirin, Qaranın
Əvəzi varmı görənlər?

Səidim, Cahangirim,
Fikrətim, Arifim var.
Tofiqin nəğmələri
Dolaşır diyar-diyar.

Dünyaya ahəng verən
Nəfəsimiz var bizim.
Musiqi dünyasında
Öz səsimiz var bizim...



20 Sentyabr - Neftçilər Günü

Dəniz Neftçiləri

Çalışır ki, qərq edə
Dəniz estakadanı.
Gücü çatmır qoparsın
Tufan dəmir adanı.

Dalğaların qoynunda
Buruq qazar neftçilər.
Vaxt gələr, o quyular
Fontan vurur, neft çilər.

Dəniz qəhrəmanlara
Gözlərini ağardar.
İnsan bildiyin eylər,
Dalğa başın ağrıdar.

Hey çırpınar, yorular,
Qan-tərə batar dəniz..
Qəhrəman neftçilərin
Dəmir ayaqlarına
Baş qoyub yatar dəniz...



21 Sentyabr - Beynəlxalq Sülh Günü

Dünyaya Sülh Gərəkdir


Körpə-körpə əllərə
Gül dərmək çox yaraşır.
İnsana öldürmək yox,
Güldürmək çox yaraşır.

Dünyaya hər b, dava yox,
Dünyaya sülh gərəkdir.
Sülh - gözəllik, xoşbəxtlik,
Bəxtiyarlıq deməkdir...

Bəsdir heyvanlar, quşlar
Oldular yuxusundan, -
Güllələrin səmindən,
Bartın qoxusundan

Gərək qan axıtmaya
Əgər insansa insan.
Sevgi dil açan yerdə
Gərək mermilər susa.

Deyin xoşbəxt eləyib
Qalmaqal, dava kimi?
Dünyaya sülh gərəkdir
Su kimi, hava kimi...



1 Oktyabr - Ahillər Günü

Ahillər

Yurdumuzda nə qədər
Ağsaqqal var, ahıl var.
Şərəflə saç ağardıb,
Ağsaqqallar, ahillər.

Dara düşsək, sözləri
Dadımıza yetəcək.
Ağsaqqalı sevdən kəs
Ağ günlərə yetəcək.

Onların əli titrək,
Onların qəlbi kövrək.
Ahillərin qəlbine
Heç kəs dəyməsin gərək.

Bu həyat yollarında
Qalxıb ucalacaqsan.
Qocalara hörmət et,
Sən də qocalacaqsan!



5 OKTYABR - MÜƏLLİMLƏR GÜNÜ

MÜƏLLİM

Hamımızın qəlbində
Yuva qurdu müəllim.
Nadanlardan qorudu
Ana yurdu müəllim.
Vətənin keşiyində

Sayıq durdu müəllim.
Düşmənlərin gözüne
Enən tordu müəllim.
Yolumuzun üstündə
Yanan nurdu müəllim.

ƏZİZ İNSAN

Müəllim ata qəder,
Ana qəder əzizdir.
Onun bizimlə bağlı
Arzuları dənizdir.

Odur ürəyimizdə
Elmə oyadan həvəs.
O bizimlə fəxr edir,
Bizimlə alır nəfəs.

Müəllimdən öyrəndik
Oxumağı, yazmağı.
Qəlbimizin səsinə
Hər an qulaq asmağı.

O yeni həyat verir
Hər kəlməyə, hər sözə.
Yerin, göyün sirrini
Odur öyrədən bizə.

Müəllim göstərir ki,
Nə düzdür, nə əyridir.
O, bizə ləyaqətlə
Yaşamağı öyrədir.

Hamımıza sevdilir
Ana yurdu o insan.
Elə bil qəlbimizdə
Yanan nurdu o insan...

MÜƏLLİM QƏLƏMİ

Müəllimin qələmi
İş görməyə tələsir.
Minaaxtaran kimi
Sətirlər üstə gəzir.

Yaxşı cümlə görəndə
Qanad çalan quş olur.
Hər səhv tapanda, sanki
Bir minaya tuş olur.

Tez kağıza qırmızı
İşarələr düzülür.
Yaralanmış qələmdən
Elə bil qan süzülür...

10 OKTYABR - AZƏRBAYCAN TEATR GÜNÜ

27 OKTYABR - BEYNƏLXALQ TEATR GÜNÜ

NƏ QƏDƏR Kİ SƏHNƏ VAR

Qəlbimizdəki incə
Duyğuları oyadır.
Sehrli bir dünyanı
Xatırladır teatr.

Alqışlar yüksələcək,
Arzular gül açacaq.
Axundov, Mirzə Cəlil,
Cabbarlı dil açacaq.

Səhnəmiz başdan-başa,
Bürünüb al qumaşa.
İndicə başlanacaq
Könül açan tamaşa.

Ulu Şekspir özü
Qonağımız olacaq.
Dezdamona öləndə
Gözlərimiz dolacaq.

Aktorlar səhnədə
Gələcəklər üz-üzə.
Bir nağıllar dünyası
Bəxş edəcəklər bizə.

Teatr möcüzəli
Bir məbədə oxşayır.
Nə qədər ki, səhnə var
Mədəniyyət yaşayır...

13 OKTYABR - DƏMİR YOL İŞÇİLƏRİ GÜNÜ

DƏMİR YOLÇU OLACAM

Polad relslər üstündən
Şütüyüb keçən qatar.
Şəhərləri, kəndləri
Biri-birine qatar.

Yük daşımaqda belə
Yoxdur onun əvəzi.
Yanımdan qatar keçir,
Artır gəzmək həvəsim.

Vaqzaldan ayrılında
Gəlir taqıqlı səsi.
Yola düşür elə bil
Şəhərin bir küçəsi.

Dayanıb baxıram mən
Qəlbimdə sonsuz marağ.
Qatara minib gedən
Yekə maşınlara bax!

Gecə qara buluddu,
Qatarsa şimşək kimi.
Bu şəhərdən o kəndə
Hey süzür fişəng kimi.

Elə ki, qatar gedir,
Səs-küy, haray qoparır.
Sanki ürəyimi də
Özü ilə aparır.

Uzanır dəmir yolu
Dünyanın o başına.
Qatara minib getmək
Gəlir mənim xoşuma.

Hələ çox balacayam,
Bir gün yaşa dolacam.
Mən də atam, babam tək
Dəmiryolçu olacam...

18 OKTYABR - AZƏRBAYCANIN DÖVLƏT MÜSTƏQİLLİYİ GÜNÜ

CÖZÜN AYDIN, AZƏRBAYCAN

Zorla endirilən bayraq
Yenidən ucaldı, qalxdı.
Yurdumuzun göylərində
Bahar şimşəkləri çaxdı.

Müstəqillik şərbətindən
Çətin, çətin doyar insan.
Ulu yurdum, sən Babəklər,
Koroğlular diyarısən!

Sevindi torpağım, daşım,
Babaların ruhu güldü.
Müstəqillik - sönməz ocaq,
Azadlıq - solmayan güldü.
Azadlıq yelləri əsdi,
Hər tərəf çiçəkdi, güldü...

Xalqımızı sevməyənlər
Baxıb köksünü ötürdü.
Müstəqillik yurdumuza
Təzə bir bahar getirdi...

Vətən eşqi içimizdə
Yatan vulkanı oyatdı.
Yurdumuzdan küsüb gedən
Əbədi bahar qayıtdı.

Azadlığın gur işığı
Qara zülmətləri boğdu.
Gözün aydın, Azərbaycan,
Taleyinə günəş doğdu!

1 NOYABR - KƏND TƏSƏRRÜFAT İŞÇİLƏRİ GÜNÜ KƏNDLİNİN NƏCMƏSİ

Bir zəhmətkeş kəndliyəm,
Heç mənim əvəzim var?
Bağımda, bostanımda
Meyvəm, tərəvəzim var.

Dost üzünə həmişə
Açıq olur qapılar.
Bostanımda, bağımda
Can dərmanı tapılar.

Hər il nə qədər məhsul:
Süd-qatıq, pendir, kərə,
Meyvə, tərəvəz, taxıl
Göndərirəm şəhərə...

Yemiş, qarpız yeyəndə
Bal-qənd çıxar yadımdan.
Becərdiyim meyvənin
Doymaq olmaz dadından.

İnsan gerek həmişə
Səpə, becərə, əkə.
Qoymaram soydaşlarım
Aclıqdan korluq çəkə.


Kəndli iş başındadı,
O, sərvaxtdı, ayıqdı.
Şəhər kəndə arxadı,
Kənd şəhərə dayaqdı...

Torpaq nazı çəkirəm, -
İş cövhərdi əl üçün.
Əkirəm, becərirəm
Vətən üçün, el üçün...

30 OKTYABR - ZƏNGİLİNİN İŞĞALI GÜNÜ

ZƏNGİLİNİN GÖZÜ QALIB YOLLARDA

Yandırmaqdı yağların peşəsi,
Salamatımı görən çinar meşəsi?
Bəsitçayım için-için ağlayır,
Oxçuçayın suları göz dağlayır.
Axı niyə olduq belə qarabəxt?
O yerlərə dönəcyik biz nə vaxt?
Bizim üçün qərībseyib yollar da,
Zəngilinin gözü qalib yollarda...



3 NOYABR - BEYNƏLXALQ ƏLİLLƏR GÜNÜ

TANRIYA DA XOŞ GEDƏR

Hər vaxt uca saxlayan
Haqq-ədalət yolunu,
Döyüşlərdə itirib,
Ayağını, qolunu.

El-oba qayğısına
Qalanlar unudulmaz.
Vətən uğrunda əlil
Olanlar unudulmaz.

Düşmənlər bizə batmaz
Əgər versək əl-ələ.
Tanrıya da xoş gedər
Hörmət etsək əlilə...



6 NOYABR - AZƏRBAYCAN TELEVİZİYASI VƏ RADİOSU GÜNÜ

DANIŞIR, GÖSTƏRİR BAKİ

Danışır, göstərir Bakı,
İndi dünya görür bizi.
Uzaq-uzaq diyarlarda
Eşidirlər səsimizi.

Şən mahnılar qanad açır,
Muğamımız düşündürür.
Duyanlar bizim sənətin
Qarşısında baş endirir.

Elə ki, Bakı göstərir,
Acılar dönüb bal olur.
Elə ki, Bakı danışır,
Düşmənin dili lal olur.

Mavi Xəzər dalğalanır,
Kür. Araz çağlayır, axır.
Mənim doğma diyarımın
Hüsnünə el-ələm baxır.

Seyr edirik ekranı biz,
İzləyirik efiri biz.
Qəlbimizin aynasıdır
Ekranımız, efirimiz...





metro

**9 NOYABR -
AZƏRBAYCANIN
DÖVLƏT BAYRAĞI GÜNÜ**

**BAYRAQ
MEYDANINDA**

Bayraq meydanına
Gəlib axın-axın,
Göylərə baş çəkən
Bayrağıma baxın!

Azadlıq nuruna
Bürünür o bayraq,
Hansı yandan baxsan,
Görünür o bayraq.

Xəzər ona baxıb,
Dalğalanır, coşur.
O mənim yurduma
Gör necə yaraşır?!

Burda bulaq kimi
Durulanır insan.
Bayraq meydanında
Qürurlanır insan.

Bu üçrəngli bayraq
Şərəfim, şanımdır.
Hər yandan görünen
Azərbaycanımdır...

**AZƏRBAYCAN
BAYRAĞI**

Bizim bayraq meydanı
Şərəf-şan meydanıdır.
Üçrəngli bayrağımız
Yurdumuzu tanıdır.

O, vətən göylərində
Əzəmətlə ucalır.
Qəhrəmanlar, igidlər
O bayraqdan güc alır.

Dalğalanır, elə bil
Küləklərlə yanır.
Azərbaycan bayrağı
Zirvələrə yaraşır...

**6 NOYABR - BAKI METROSUNUN
İŞƏ BAŞLADIĞI GÜN**

BAKI METROSU

Bizim Bakı metrosu
Bir yeraltı şəhərdi.
Bərq vurur işıqları,
Elə bil ki, şəhərdi.

Adamlar bu şəhərdə
Qaynaşır qarışqa tək.
Metromuzu görəndə
Bir dağa dönür ürək.

Minib eskalatora
Dərinlərə enirik.
Yeriyən pilləkənlə
Yer üstünə dönürük.

Adamlar arxayınca
Yerin altında gəzər.
Metro şəhərimizin
Şah damarına bənzər.

Yeraltı küçələrlə
Şütüdükcə qatarlar,
İnsanlar evə, işə
Asanlıqla çatarlar.

Elə bil ki, metromuz
Bir döyünən ürəkdi.
O, bizim insanlara
Hava, su tək gərəkdirdi...

12 NOYABR – KONSTITUSİYA GÜNÜ

**BİZİM ANA
KİTABIMIZ**

Bizim ana kitabımız
Ömrümüzün mənasıdır.
Xalqımızın taleyinin
Bir sehirli aynasıdır.

Bu kitabın hər kəlməsi,
Hər sözü qanundu bizə.
Bu kitabdən ilham alıb,
Ana yurdumuzu bəzə.

Elimizi, obamızı
Yağıdan mədliklə qoru!
Bu kitab qollara qüvvət,
Bu kitab gözlərin nuru.

Bu kitaba xor baxanın
Gözləri oyulmalıdır.
Müqəddəsdə, öpülərək
Göz üstə qoyulmalıdır...

KONSTITUSİYA

Dünyada çox kitab var
Bir-birindən maraqlı.
Beləsinə tapmazsan
Gəzsən əli çıraqlı.

Hər kəlməsi, hər sözü
Ürəyimizdən keçir.
Ölkənin rəhbəri də
O kitaba and içir.

O kitaba sədaqət
Yurduma sədaqətdir.
Xalqıma sədaqətdir,
Orduma sədaqətdir.

Ona məhəbbətimiz
Bir kükrəyən dənizdi.
O kitab hamı üçün
Müqəddəsdə, əzizdi.

İçindəki sözlərin
Bənzəri var işığa.
O, doğru yol göstərir
Ağsaqqala, uşağa.

O kitaba güvənir
Düşəndə insan dara.
Kompas tək yol göstərir
O kitab insanlara...

Azərbaycan
Respublikasının
Konstitusiyası

17

2019 №7-8

16

2019 №7-8

17 NOYABR - MİLLİ DİRÇƏLİŞ GÜNÜ

MİLLİ DİRÇƏLİŞ GÜNÜ

Azadlıq təşənləri
Meydanlara doldular.
Xalqının düşmənləri
Sarıldılar, soldular.

Bakının küçələri
Sehrli çaya döndü.
Oraq-çəkin çevrilib,
Ulduza, aya döndü.

Düymələnən yumruqlar
Düşməne ölüm! - dedi.
Bəsdır bu qədər zillət,
Bu qədər zülm! - dedi.

Evdə qalan olmadı,
Hamı axışib gəldi.
Babəkin, Koroğlunun,
Nəbinin ruhu güldü.

El gücü selə döndü,
Qəzəb seli çağladı.
Böyük bir imperiyanın
Sütunları laxladı.

Sevindi böyüyümüz,
Sevindi uşağımız.
Üçrəngli bayraq dönüb,
Oldu göy qurşağımız...

6 DEKABR - RABİTƏ İŞÇİLƏRİ GÜNÜ

RABİTƏÇİ NƏĞMƏSİ

Heç bir şey qarşımızda
Dönə bilməz əngələ.
Dünyanın harasına
İstəyirsən zəng elə.

Uzaqdakı dost-tanış
Düşəndə yadınıza,
Poçt, teleqraf, internet
Yetişər dadınıza.

Biz həmişə hamının
Köməyinə gəlirik.
İşimizlə uzağı
Yaxın edə bilirik.

Əlaqə yaradırıq
Ölkələr arasında.
Şəhərlər arasında,
Bölgələr arasında.

Kimə nə göndərsələr,
Ünvana yetiririk.
Məktublar, bağlamalar
Aparıb-gətiririk.

İnternetə qoşulsan
Vaxtın şən öte bilər.
Məktubun bircə anda
Ünvana yetə bilər.

Dayanaraq üz-üzə
Danışa da bilərsiniz.
Ürəyindən keçəni
Soruşa da bilərsiniz.

Şərəfli peşəmiz var
Peşələr sırasında.
Əlaqə yaradırıq
İnsanlar arasında...

10 DEKABR - İNSAN HÜQUQLARI GÜNÜ

İNSAN

İnsan ata, anadı,
İnsan qardaş, bacıdı...
İnsan dünyanın nuru,
Təbiətin tacıdı.

Əsl insan görəndə
Çəkinir oğru, quldur.
Hüququnu bilməyən
İnsan kölədir, quldur.

Onun sevmək, seçilmək,
Seçmək azadlığı var.
İstədiyi şəhərə
Köçmək azadlığı var.

İnsanın qüdrətinə
Baş əyir uca dağlar.
İnsanın insan kimi
Yaşamağa haqqı var.

İnsan şəhərlər salır,
İnsan yaradır, qurur.
Öz işindən zövq alır,
Köksünə sığmır qurur...

İnsan xoşbəxt yaşasın,
Sevinsin, gülsün gerek.
İnsan öz hüququnu,
Haqqını bilsin gerek!

Dayanaraq üz-üzə
Danışa da bilərsiniz.
Ürəyindən keçəni
Soruşa da bilərsiniz.

Şərəfli peşəmiz var
Peşələr sırasında.
Əlaqə yaradırıq
İnsanlar arasında...

15 DEKABR - BEYNƏLXALQ ÇAY GÜNÜ

16 DEKABR - SƏRHƏD QOŞUNLARI GÜNÜ

VƏTƏNİN KEŞİYİNDƏ

Ən ucqar nöqtələrdən
Başlayır əziz vətən.
Qoyarammı yurduma
Gəlsin hər yoldan ötən?

Əsgər gerek vətənə
Həmişə keşik çəkə.
Yurdumun sərhəndən
Qoymaram quş da səkə.

Bəd niyyətlə gələni
Uzağa qovaram mən.
Vətənə xor baxanın
Burnunu ovaram mən.

Gündüzlər sərhəd boyu
Günəş kimi yanaram.
Gecələr sübhə qədər
Keşikdə dayanaram.

Ölməmişəm, sağam mən,
Düşməni bilsin həddini.
Gözüm tək qoruyaram
Vətənin sərhədini...



31 DEKABR - DÜNYA AZƏRBAYCANLILARININ HƏMRƏYLIYI GÜNÜ

"Harda birlik var, orda
dirlik" deyib babalar,
Düşməne göz dağıdır
bizim ellər, obalar.

Dünyanın hər yerinə
səpilmişik toxum tək!
Azərbaycan deyəndə
qürurla vurur ürək.

Tənhayam, təkəm deyə
köks ötürmə dərinəndə,
Səsimə səs verən var
dünyanın hər yerində.

Azərbaycan deyəndə
sözümüz şəfəq saçır,
Azərbaycan deyəndə
arzular çiçək açır.

Dar məqamda, qardaşım
əl verirsə əlimə,
Zaval yoxdu elimə,
zaval yoxdu dilimə!



MÜNDƏRİCAT

ULU ÖNDƏR.....	4
RƏHBƏRİN HEYKƏLİ.....	4
HƏKİMLƏR.....	5
AVROPA OYUNLARI.....	5
QAÇQINLAR.....	5
QAÇQIN UŞAĞIN NƏCMƏSİ.....	5
AZƏRBAYCAN ƏSGƏRİ.....	6
ƏDALƏTİN KEŞİYİNDƏ.....	6
«GÖYƏRÇİN»im.....	6
QARABAĞIM YENƏ GERİ DÖNƏCƏK.....	7
SEHRİLİ SANDIQ.....	7
AZƏRBAYCAN KINOSU.....	8
QUBADLIM.....	8
MƏN MƏKTƏBƏ GEDİRƏM.....	9
BİRİNCİ ZƏNG.....	9
MƏKTƏBLİ MARŞI.....	9
MUSIQI DÜNYASINDA.....	10
DƏNİZ NEFTÇİLƏRİ.....	10
DÜNYAYA SÜLH GƏRƏHDİR.....	11
AHILLAR.....	11
MÜƏLLİM.....	12
ƏZİZ İNSAN.....	12
MÜƏLLİM QƏLƏMİ.....	12
NƏ QƏDƏR Kİ SƏHNƏ VAR.....	13
DƏMİRYOLÇU OLACAM.....	13
GÖZÜN AYDIN, AZƏRBAYCAN.....	14
KƏNDLİNİN NƏCMƏSİ.....	14
ZƏNGİLƏNİN GÖZÜ QALIB YOLLARDA.....	14
TANRIYA DA XOŞ GEDƏR.....	15
DANIŞIR, GÖSTƏRİR BAKI.....	15
BAKI METROSU.....	16
BAYRAQ MEYDANINDA.....	16
AZƏRBAYCAN BAYRAĞI.....	16
BİZİM ANA KİTABIMIZ.....	17
KONSTITUSIYA.....	17
MİLLİ DİRÇƏLİŞ GÜNÜ.....	18
RABİTƏÇİ NƏCMƏSİ.....	18
İNSAN.....	18
VƏTƏNİN KEŞİYİNDƏ.....	19
DÜNYA AZƏRBAYCANLILARININ HƏMRƏYLİYİ GÜNÜ.....	19

